


**Rok President  
Dieter F. Uchtdorf**

Bin L'agruw e Counselor u lane  
Bin Somm'on e Presidency



# Walageg, Gub Yul'yul'

**S**ak'iy l'agruw i walag ni pagal nga dakean taban ba clif ni yow be guy ba lake ni rib falel' ram'en e raen riy nib ra'en i mak'ef. Giney e bang ni yigo' yi manang, ma fare gal walag e yow ma yog ni ngar og—gow ni boed ni yow ma guy boech e gidii' nima rrin'.

Mus ni yow l'agruw ni ba'adag ni nge og, ma dariy bagyow ni ba'adag ni nge yan ko somm'on. Tolngin fare clif e ri dani tolang, machane rogon ko fare gal pagal nib bitir, ma boed ni rib tolang ni gubin ngiyal' ni yow ra ga'ar boch'uw nga m'on—ma athamgil rorow e ribe mil nga biyang.

Tomuriy, me tay bagyow ay nga taban fare clif me yan nga m'on nib tungin. Ko ngiyal nem me kathkath walagen ngak, “Sana ngad soen gow nge taw ko bin migid e summer.”

Machane, gelngin e bin somm'on fare gal walag, kan mu' i tel nga m'on. “Walageg,” be fulweg, “Gub yul'yul'!”

Ke aw nga miran me yib papay ngalang nibe tolul nike falfalen'. Me og e bin migid fare gal walag. Tomuren, miyow be minmin ko bin tomur e thin ni yog e bin somm'on e pagal nike og nga miraen: “Walageg, gub yul'yul'.”

N'en ni ngan rrin', fa yul'yul', e boed ni ngan og nga miraen. Gur gab yul'yul' fa danga'. Gabe yan nga m'on

fa gabe paer u loem. Dariy e haf riy. Gadad gubin ma yima mada' nag boch ban'en ni ma thilyeg e yafas rodad. Gadad ni gothon fare Galasia, e ngarin fith dad, “Ragu og fa kemus ni ngug sak'iy u loeg? Ragu waen nga m'on fa kemus ni ngug guy ko borogon fare raen nga buguli eg?”

Boech e denen e dariy ya darni rrin'ed e kireb; boech e denen e dariy ya dariy ban'en ni gadad be rrin'. Paer ni kemus ni ngam paer u loem ko fare gospel e ra fekey ko ngochngochaen', kirbaen', nge kalngan'. Biney e dabi uneg gadad ya gadad e gidii' nib m'ag. Gadad ma fal'eg e m'ag ngak Somoel napan nikad tawfe gad nge napan ni gadad ra yean nga lane na'un ku Somoel. Pumo'on e ma fal'eg e m'ag ngak Somoel napan ni kar yibliy gad ko fare priesthood. Dariy ban'en ni rib ga' fan ko bin ni ngan cha'riy e n'en ni ngan rrin ni gadad ma fal'eg ngak Someol. Ngad tafney gad ko fulweg rok Rachel nge Leah ngak Jacob u lan fare Bin Kakrom e M'ag. Ba moem ma ba pufpuf ma yaed ba adag e n'en ni ngar rrin'ed: “Ngan rrin' e tin ni keyog Got ngom, mu rrin' ” (Genesis 31:16).

Picha'an ni kemus ni yad ba yul'yul' e ra i leam nag ni kemus ni ngeyog e pi tawa'ath ko mich, falfalen', nge gapas ngorad. Kemus ni bathake ra mab mban e tharmiy ngorad. Gathi ra ga'ar e picha'an nib kireb, “Ragu

yul'yul' ngog ni 50 pasent e chiney, machane napan ni ra m'ug Kristus ko fare Yan L'agruw Yay e Wub, mug yul'yul' nigege ni 100 pasent?"

Yul'yul' ko pi m'ag rodad ngak Somoel e wam'ngin e n'en nibe thil u thilin dad. Yul'yul' ngak Somoel nge Galasia Rok e ma ngongliy dad me gel nag e kan thothup rodad ya ngeyog ni ngad mada' nigege Kristus, ma ra falfalen' ngodad me ga'ar, "Rib manigil, ye gur reb e tapigpig ni gab fel' ma gab yul'yul'" (Matthew 25:21).

Bay e n'en nib thil u thilin e tanam nge mithmith. Picha'an ni kemus nima tanam nag ni nge yul'yul' e ra pir'eg boech excuse. Picha'an ni ri kar yul'yul' gad ko n'en ni ngar rrin'ed e yad ra ga'ar ngorad, "Arogon, binir e ban'en e fal' ni ngan pag, machane ku m'ag u wun'ug, ere ragu rrin' e n'en ni gub yul'yul' ngay. Kar guyed fapi chep nib thothup miyad ning e ayuw ngak e Chitamangraed u Tharmiy. Yad ba' adag ma kar daged e muruwel rorad u Galasia. Yad ma un ko mo'olung rorad. Yad ma yaen ni nang salpey min fil ban'en fa tabinaew rorad.

Ke ga'ar e yu German, "Pi micheg ni ngan rrin' e boed e ful mun. Fa'anra tay ta'abiyay, ma gubin e raan ma ra ma'y ya'an nga biyang." Gadad ni gothon Fare Galasia ku Yesus Kristus ni Fan ko Gidii'en Got ko Tin Tomur e Rran, e ngad yul'yul' gad ni ngad darod ko fare kanawo'en e gachalpen. Kad yul'yul' gad ni ngad laked e kanawo' ko Tathapeg rodad. Tafney nag ya'an rogon ni ra thil e fayleng ni nge mangil napan ni gubin gothon e Galasia ku Somoel e yad ra paer u fithik—e rogon ni kar thil gad mar yul'yul' gad ni ngar toyed e gil'ilungun Got.

Boech e kanawo', e ra bagdad ma yugma sak'iy ko bang nib tolang ni yibe guy e raen. Ba meybil rogon ni ngeyog e mich ngodad, ngad yan nga m'on, dakun rus man gel, man ga'ar ngodad, "Gub yul'yul'!"

---

## TIN NI YIBE FIL KO BINEY E MULWOL

"Reb e rogon ni ngan ayuweg e picha'an ni yad be fil ni ngar nanged fan fapi kenggin e yalen ko gospel e

ngan noeg ngorad ni ngar art gad. Art e ma n'anggin rad ni ngar guyed mar weliyed rogon ni kar nanged fan nge thomthom rorad ko pi yaat ko gospel nge pi fapi kenggin e yalen" (*Teaching, No Greater Call* [1999], 166). Bi'eg e article, man weliy fare kenggin e yalen ni ngan yul'yul' ko gospel, man fith e picha'an ni yad ba adag ni ngan art ni fan ko gosgos ko gospel nibe dag ya'an e n'en ni ngan rrin'. Bitir e ra tu'uf ngorad e n'en ni ngar art nigege.

## FAL' YANGAREN

### N'en ni Rayog ni Ngug Pi'

Rok Alyssa Hansen

**K**ug alngeng ko rogon ni ngug pi' pulwon e pin'en ni guba adag ko summer" clas, murwel, camp ko summer, nge ku boech. Ku leam nag ni ngug yoer. Me yib nga lanin'ug gubin ban'en ni kug fil ni ngug pagan' mug mich u wun'ug ngak Someol. Ku leam nag ni gug tay e binem nga pa' Somoel mu pagan ngak ni boed ni tirok, ni ra pi' e kanawo'.

Dani n'uw napan, me pir'eg e nina' rogon ba chek ni dawor ni yus nag ko muruwel rogon ko binem e duw, ma bin migid e raan me fal' wathag ko ba salpiy ni u lane mail ni gaag e cha' nib migid u lane ba gosgos. Biney e ba mich ngog ni rib mangil ni Got e ba fas, ni gub tu'uf Rok ma ra ayuweg neg.

Kug sug ko falfalen nge tu'ufeg ngak e Chitamangig u Tharmiy nge Tathapeg rogon. Ran ga'ar e ngug pil! Kug adag ni ngug dag gelngin ni gub falfalen, ni ngug pining e magar ngak Got gelngin rayog rogon, mug weliy e re thomthom nem rogon. Boech e ma rrin' e biney nima fal'eg e tang, yoloey e poem, fa art nag ban'en, machane gag e ku tharmiy ni dabug ni ngug rrin' reb e tinem. Ku nang ni n'en ni kemus ni rayog ni ngug pi' ni ragu falfalen' ngay u lane yafas rogon—e ngug "dag ngak e pi'in nib mich Kristus u wun'rad rogon e ngongol nib magan' Got ngay" (1 Timothy 4:12), mug pi' e yafas rogon ngak Kristus. Kemus e n'en nibe yoeg, ma kemus e n'en ni rayog ni ngug pi'.



Mich • Tabinaw • Ayuw

# Mub ko Temple mag Yoeg e Pi Tawa'ath Rom

*Mu fil e re n'ey, ma rogon nib mangil, mag weliy ko boech e walagey nib ppin ni gabe guy. Mu murwel ko pi duwer ni nge ayuweg nem ni nge gel nag e pi walagem nib ppin man fal'eg fare Ulung ko bpin ko Galasia ni bang ko yafos rom.*

**W**alageg nib piin, fal' wathan dad. Be sak'iy Tathapeg ni ir lolgen e re Galasia ney. Be gagyeg nag dad e pi profet ni ba'. Ba' fapi Chep nib thothup rodad. Ma bay bukun e temple nib thothup rodad u dakean e fayleng ni gin ni rayog ni ngad ngeyog e pi gam'ing nib ga' fan ma ra ayuweg dad ni ngad suled ngak e Chitamangdad nu Tharmiy.

Gadad ma yaen nga temple ni fan ngodad. "Fan nib ga'fan ko fare temple," nibe weliy Elder Robert D. Hales ko fare Ulung ko fare Ragag u Apostle, "e nge pi' e pi gam'ing nib ga'fan ni fan ko falfalen' rodad u lane celestial kingdom. Pi gam'ing ko temple e ma gagyeg nag dad ngak e Tathapeg rodad me pi' e pi tawa'ath ngodad ni ra yib ngodad ko fare Bayul ku Yesus Krsitus. Pi temple e bang ni tha'abi mangil ni nge fil e gidii' ban'en riy , me pi' ngodad e llowan' nge ganop ni mornga'agen e fayleng nikan Sunmiy. Re tawa'ath ko temple e pi' e kanawo' ni rogon ni ngad rrin'ed u lane yafas rodad u roy. . . . Fare gam'ing e bay mornga'agen ko rogon ni ngad pired ma pi m'ag ni kad fal'eged ni ngan paer ni yib mangil ni ngan leak e Tathapeg rodad."<sup>1</sup>

Machane muruwel rodad ko temple e darma mus u roy. President Boyd K. Packer, President ko fare Ulung ko fare Ragag nge L'agruw i Apostle, e ke fil ni: "Rrin' ban'en ni

fan bee' nike yim', e gara sul u dakean fapi m'ag nikam fal'eg. Ra yib ban'en ko tafney rom e pi tawa'ath ni rib mangil ni kan ayuweg u lane na'un ku Somoel. . . . U lane pi m'ag nge pi gam'ing e lukngun ko pi tawa'ath ni gara yoeg u lane temple."<sup>2</sup>

Mub nga temple mu kumub biyay. Fal'eg mag cha'ariy e pi m'ag ko temple e ra ta' dad ko kanawo' ko n'en ni tha'abi mangil ko gubin e tawa'ath ni—yafos ni manechubog.

**Barbara Thompson, bin l'agruw e counselor u lan fare Relief Society general presidency.**

## **Ko fapi Babyor nib Thothup**

Isaiah 2:3; 1 Korinth 11:11; Revelation 7:13–15; Doctrine and Covenants 109

## **Rok e pi Chep nge Yalen Rodad**

Ke non Profet Joseph Smith ko mo'olung ko Ulung ko bpin ko Galasia. Ko fare Temple u Nauvoo ni kiyibe toey, e non fare Profet ko fapi sister u lane machib, ni ngan fal'eg rogon rad ni ngeyog e llowan' ngorad ko fapi gam'ing ko temple. U lan 1842 me yoeg ku Mercy Fielding Thompson ni re tawa'ath nem e ra "chuwegnem u fithik e lumor iyan nga fithik e tomilang."<sup>3</sup>

Urngin ni kan tha'eg ma 6,000 e Girdi'en Got ko Tin Tomur e Rran nike yog e pi gam'ing u temple ngorad um'on fare chuur u Nauvoo.

President Brigham Young (1801–77) e ke ga'ar, "Kari gel e gafgow ni ke guy fapi girdi'en Got ni ngeyog e pi gam'ing ngorad [ko fare temple], ku aramrogon ngomad ni yibe ayuweg rad, ni ku pi'yeg ko muruwel rok Somoel u lan fare Temple napan e nep nge rraan, dar gaman aningeg e awa ni gube mol, aramrogon, gubin e ran, ma guma yan nga tabinaew ta'abiyay u lan reb e wik."<sup>4</sup> Gelngin e pi m'ag ko temple e ke fal'eg rogon girdi'en Got napan ni kar chuw gad u tafan rad nge temple rorad ni ngar ranoed i yan nga bang ni dan nang.

### **NOTES**

1. Robert D. Hales, "Blessings of the Temple," *Liahona*, Oct. 2009, 14.
2. Boyd K. Packer, *The Holy Temple* (1980), 170, 171.
3. *Teachings of Presidents of the Church: Joseph Smith* (2007), 414.
4. *Teachings of Presidents of the Church: Brigham Young* (1997), 299.

### **Mange Rayog Ngggu Rin'?**

1. Mang e pi n'en ni ragu weliy ni nge gel nag e picha'an ni gube guy ni ngar "baed nga temple"?
2. Urogon ni rayog ni ngoeg e pi tawa'ath ko fare temple?

Ra tin ni ga ba adag ni ngam nang, man ko [www.reliefsociety.lds.org](http://www.reliefsociety.lds.org).

© 2010 ko Intellectual Reserve, Inc. Gubin ni mot'won ma bay. Nni yoloy u Mariken. Kan micheg nag ko thin nu Ngalis: 6/10. Micheg nag i pilyeg : 6/10. Ni pilyeg ko *Visiting Teaching Message, July 2011*. Yapese. 09767 905